



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 27.04.2024**

**TIME : 12.50 PM**

**പ്രധാന വാർത്തകൾ**

1. രാജ്യത്ത് രണ്ടാം ഘട്ട ലോക്സഭാ തിരഞ്ഞെടുപ്പിൽ 61 ശതമാനം പോളിംഗ് ; കേരളത്തിൽ 71.16 ശതമാനം പേർ വോട്ട് രേഖപ്പെടുത്തി.

**Nearly sixty one percent of vote polled in the second phase of Lok Sabha election. Kerala reported 71.16 percent polling.**

2. മൂന്നാം ഘട്ട തിരഞ്ഞെടുപ്പിന്റെ പ്രചാരണം ഉൾക്കൊള്ളുന്ന മുന്നണികൾ ; പ്രധാനമന്ത്രി നരേന്ദ്രമോദി ഇന്ന് ഗോവയിലും മഹാരാഷ്ട്രയിലും തിരഞ്ഞെടുപ്പ് റാലികളെ അഭിസംബോധന ചെയ്യും ; കോൺഗ്രസ് നേതാവ് പ്രിയങ്ക ഗാന്ധി ഗുജറാത്തിൽ റോഡ്ഷോയിൽ പങ്കെടുക്കും.

**All parties intensified campaigns for the third phase of elections. PM Narendra Modi will address election rallies today in Goa and Maharashtra; Congress leader Priyanka Gandhi will participate in a roadshow at Gujarat.**

3. മണിപ്പൂരിൽ സായുധ സംഘവുമായുണ്ടായ ഏറ്റുമുട്ടലിൽ രണ്ട് സിആർപിഎഫ് ജവാന്മാർക്ക് വീരമൃത്യു.

**In Manipur, two CRPF jawan martyred in an attack by armed miscreants.**

4. ഉഷ്ണ തരംഗ സാധ്യതയെ തുടർന്ന ഒഡീഷയിലും പശ്ചിമബംഗാളിലും കേന്ദ്ര കാലാവസ്ഥാ വകുപ്പ് ചുവപ്പ് ജാഗ്രത പ്രഖ്യാപിച്ചു. കേരളത്തിലും കനത്ത ചൂട് തുടരുന്നൂ.

**IMD has issued a red alert for severe heatwave conditions in Odisha and West Bengal for the next few days. Temperature continues to rises up in Kerala also.**

---

5. ഷാങ്ഹായിൽ നടക്കുന്ന അമ്പെയ്ത്ത് ലോകകപ്പിൽ മൂന്ന് സ്വർണ്ണ മെഡലുകളുടെ ചരിത്ര നേട്ടവുമായി ഇന്ത്യൻ താരങ്ങൾ.

**In, Archery World Cup happening at Shanghai Indian teams had a historic win of 3 gold medals.**

**കേരളം കേരളം കേരളം കേരളം കേരളം**

## **HEADLINE-1**

### **OTHER STATE POLLING (INTRO)**

ഇന്നലെ നടന്ന രണ്ടാംഘട്ട ലോക് സഭാ തിരഞ്ഞെടുപ്പിൽ 88 മണ്ഡലങ്ങളിലും വോട്ടെടുപ്പ് പൊതുവെ സമാധാനപരമായിരുന്നു. രാജ്യത്താകെ 61 ശതമാനത്തോളം പേരാണ് ഇന്നലെ വോട്ട് രേഖപ്പെടുത്തിയത്. കേരളത്തിന് പുറമെ കർണാടക, പശ്ചിമ ബംഗാൾ തുടങ്ങി 11 സംസ്ഥാനങ്ങളിലും ജമ്മു കാശ്മീരിലുമാണ് വോട്ടെടുപ്പ് നടന്നത്.

വിശദാംശങ്ങളിലേക്ക്.....

(വോയിസ്)

ഔദ്യോഗിക കണക്ക് പ്രകാരം കർണാടകയിലെ 14 മണ്ഡലങ്ങളിലായി 68.47 ശതമാനം പേർ വോട്ട് രേഖപ്പെടുത്തി. പശ്ചിമ ബംഗാളിലെ മൂന്ന് മണ്ഡലങ്ങളിൽ 73.78 ശതമാനം പേർ വോട്ട് ചെയ്തു. പതിമൂന്ന് മണ്ഡലങ്ങൾ ജനവിധി എഴുതിയ രാജസ്ഥാനിൽ 73 ശതമാനമാനത്തിൽ അധികമാണ് പോളിങ്. മഹാരാഷ്ട്രയിൽ 59.63 ശതമാനവും ഉത്തർ പ്രദേശിൽ 54.85 ശതമാനവും മധ്യപ്രദേശിൽ 58.26 ശതമാനവും പേരാണ് വോട്ട് ചെയ്തത്. മണിപ്പൂരിൽ 78.78 ശതമാനവും ത്രിപുരയിൽ 79.66 ശതമാനവും, ചത്തീസ്ഗഡിൽ 75.16 ശതമാനവും, ബിഹാറിൽ 57.81 ശതമാനവുമായിരുന്നു പോളിംഗ്. കേന്ദ്ര ഭരണ പ്രദേശമായ ജമ്മു കാശ്മീരിലെ ജമ്മു മണ്ഡലത്തിൽ 72.32 ശതമാനം

\*\*\*\*\*

## **HEADLINE-1A KERALA ELECTION**

കേരളത്തിലെ 20 മണ്ഡലങ്ങളിലേക്ക് നടന്ന വോട്ടെടുപ്പിൽ 71.16 ശതമാനം പോളിംഗ് രേഖപ്പെടുത്തിയതായി റിപ്പോർട്ട്. അന്തിമ കണക്കുകൾ പിന്നീട് ലഭ്യമാക്കും. 2019 ലേതിനെ അപേക്ഷിച്ച് കുറഞ്ഞ പോളിംഗാണ് ഇത്തവണ രേഖപ്പെടുത്തിയത്. വടകര മണ്ഡലത്തിലാണ് ഏറ്റവും കൂടുതൽ പോളിങ്ങ് നടന്നത്, ഏറ്റവും കുറവ് പോളിംഗ് രേഖപ്പെടുത്തിയത് പത്തനംതിട്ട മണ്ഡലത്തിലാണ്. സംസ്ഥാനത്ത് വോട്ടെടുപ്പിൽ 6 ശതമാനത്തിലധികം കുറവ് രേഖപ്പെടുത്തി.

\*\*\*\*\*

## **HEADLINE-2 CAMPAIGNING**

ബി ജെ പിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്രമോദി ഇന്ന് ഗോവയിലെ വാസ്കോയിൽ തിരഞ്ഞെടുപ്പ് പ്രചാരണത്തിൽ പങ്കെടുക്കും. വൈകിട്ടാണ് പരിപാടി. ഗോവയിലെ രണ്ട് ലോക് സഭാ സീറ്റുകളിലേക്കുള്ള വോട്ടിങ്ങ്, മൂന്നാം ഘട്ടത്തിൽ മെയ് ഏഴിന് നടക്കും. മഹാരാഷ്ട്രയിലെ കോലാപുരിൽ സംഘടിപ്പിക്കുന്ന പ്രചാരണ റാലിയിലും പ്രധാനമന്ത്രി പങ്കെടുക്കും. മെയ് 7ന് തിരഞ്ഞെടുപ്പ് നടക്കുന്ന ഗുജറാത്തിലും പ്രചാരണം ശക്തമാകുന്നു. ബിജെപി നേതാവും കേന്ദ്ര ആഭ്യന്തരമന്ത്രിയുമായ അമിത് ഷാ, കോൺഗ്രസ് നേതാവ് പ്രിയങ്കാഗാന്ധി വദ്ര തുടങ്ങിയവർ

---

ഇന്ന് വിവിധയിടങ്ങളിലെ പ്രചാരണപരിപാടികളിൽ പങ്കെടുക്കും. പോർബന്തർ, ഭദ്രൂച്ച്, പഞ്ച് മഹൽ എന്നിവിടങ്ങളിൽ മാതൃത്തോൺ റാലികളിലും വയോദരയിൽ നടക്കുന്ന റോഡ് ഷോയിലും ശ്രീ ഷാ പങ്കെടുക്കും. വത്സദ് ജില്ലയിലെ ധരംപുരിലാണ് ശ്രീമതി പ്രിയങ്കാഗാന്ധി പ്രചാരണത്തിനെത്തുന്നത്.

\*\*\*\*\*

## **ASSAM POLLS**

അസമിൽ ബാർപേട്ട ലോക്സഭാ മണ്ഡലത്തിലെ കോൺഗ്രസ്സ് സ്ഥാനാർഥിയുടെ തിരഞ്ഞെടുപ്പ് റാലിയെ പാർട്ടി അധ്യക്ഷൻ മല്ലികാർജുൻ ഖാർഗെ ഇന്ന് അഭിസംബോധന ചെയ്യും. ഇന്ന് ഗുവാഹത്തിയിൽ മാധ്യമപ്രവർത്തകരുമായി ശ്രീ ഖാർഗെ സംവദിക്കും. അസം മുഖ്യമന്ത്രിയും മുതിർന്ന ബിജെപി നേതാവുമായ ഹിമന്ത ബിസ്യ സമയും ഇന്ന് വിവിധ റാലികളിൽ പങ്കെടുക്കും. അസമിലെ മൂന്നാം ഘട്ട തിരഞ്ഞെടുപ്പിൽ നാല് ലോക്സഭാ സീറ്റുകളിലേക്കാണ് ജനം വിധിയെഴുതുന്നത്.

\*\*\*\*\*

## **REV. TELANGANA - MINISTER CENSURED**

കോൺഗ്രസ്സ് താര പ്രചാരകയും തലങ്കാന മന്ത്രിയുമായ കൊണ്ട സുരേഷ് തിരഞ്ഞെടുപ്പ് കമ്മീഷന്റെ താക്കീത്. ബി ആർ എസ് പാർട്ടിയെയും അതിന്റെ വർക്കിംഗ് പ്രസിഡൻ്റ് കെ ടി രാമ റാവുവിനേയും കുറിച്ച് ആരോപണങ്ങൾ ഉന്നയിച്ചതിനാണ് നടപടി. സത്യമാണോ എന്ന് പരിശോധിക്കാതെയാണ് ആരോപണം ഉന്നയിച്ചതെന്ന് കാണിച്ച് ബി ആർ എസ് വക്താവ്

---

കർണാടക പ്രദേശം ഈ മാസം ആറിന് സമർപ്പിച്ച പരാതിയിലാണ് കമ്മീഷൻ നടപടി.

\*\*\*\*\*

## **EC - BALLOT BENGALURU**

ബംഗളൂരുവിലെ ശാന്തിനഗറിലെ പോളിങ് ബുത്തിൽ വോട്ടെടുപ്പ് സമയത്ത് ഇലക്ട്രോണിക് വോട്ടിങ് മെഷീന്റെ ബാലറ്റ് യൂണിറ്റ് പ്രവർത്തനസജ്ജം ആക്കിയില്ല എന്ന തരത്തിൽ പ്രചരിക്കുന്ന വാർത്തകൾ തള്ളി തിരഞ്ഞെടുപ്പ് കമ്മീഷൻ. സമൂഹമാധ്യമങ്ങളിൽ പ്രചരിക്കുന്ന വാർത്ത അടിസ്ഥാനരഹിതമെന്ന് കമ്മീഷൻ അറിയിച്ചു. ആരോപണം ഉയർന്നതിനെ തുടർന്ന് സെക്രട്ടറി മജിസ്ട്രേറ്റ് കൺട്രോൾ യൂണിറ്റിലെയും രജിസ്റ്ററിലെയും എൻട്രികൾ ഒത്തുനോക്കി പ്രശ്നം ഇല്ലെന്ന് ഉറപ്പു വരുത്തിയെന്നും കമ്മീഷൻ വ്യക്തമാക്കി.

\*\*\*\*\*

## **NAGALAND - ELECTION**

വടക്കു കിഴക്കൻ സംസ്ഥാനമായ നാഗാലാൻഡിൽ നഗര തദ്ദേശ സ്ഥാപനങ്ങളിലേക്കുള്ള തിരഞ്ഞെടുപ്പ് ജൂൺ 26 ന് നടക്കും. 39 മുനിസിപ്പൽ-ടൗൺ കൗൺസിലുകളിലേക്കാണ് തിരഞ്ഞെടുപ്പ്. ഇന്നലെ ചേർന്ന സംസ്ഥാന മന്ത്രിസഭയാണ് തിരഞ്ഞെടുപ്പിന് അനുമതി നൽകിയത്. മുപ്പത്തി മൂന്ന് ശതമാനം വനിതാ സംവരണം സംസ്ഥാനത്ത് നടപ്പിൽ വരുത്തിയതിന് ശേഷമുള്ള ആദ്യ തിരഞ്ഞെടുപ്പാകും ഇത്. ജൂൺ ഏഴ് മുതൽ പതിനൊന്ന് വരെ നാമനിർദ്ദേശപത്രിക സമർപ്പിക്കാനും, ഇരുപത് വരെ പത്രിക പിൻവലിക്കാനും സമയം ഉണ്ടാകും.

\*\*\*\*\*

---

## 4TH 5TH PAHASE ELECTION

രാജ്യത്ത് നാലാം ഘട്ട ലോക്സഭാ തിരഞ്ഞെടുപ്പിനുള്ള നാമനിർദ്ദേശ പത്രികകൾ തിങ്കളാഴ്ച വരെ പിൻവലിക്കാം. അതിനിടെ, അഞ്ചാം ഘട്ട തിരഞ്ഞെടുപ്പിനുള്ള വിജ്ഞാപനം തിരഞ്ഞെടുപ്പ് കമ്മീഷൻ ഇന്നലെ പുറപ്പെടുവിച്ചു. അഞ്ചാം ഘട്ടത്തിലേക്ക് അടുത്ത മാസം മൂന്ന് വരെ പത്രിക നൽകാം. 20 നാണ് വോട്ടെടുപ്പ്. അടുത്ത മാസം 13 നാണ് നാലാം ഘട്ട വോട്ടെടുപ്പ് നടക്കുന്നത്.

\*\*\*\*\*

### HEADLINE-3 MANIPUR - CRPF

മണിപ്പൂരിൽ സായുധ സംഘത്തിന്റെ ആക്രമണത്തിൽ സുരക്ഷാ ഉദ്യോഗസ്ഥർക്ക് വീരമൃത്യു. ആക്രമണത്തിൽ രണ്ട് സി.ആർ.പി.എഫ് ജവാന്മാർ കൊല്ലപ്പെടുകയും, ഒരു സബ് ഇൻസ്പെക്ടർക്കും ഹെഡ് കോൺസ്റ്റബിനും പരിക്കേൽക്കുകയും ചെയ്തു. ബിഷ്ണുപൂർ ജില്ലയിലെ നാരാൻസീന ഗ്രാമത്തിൽ അർദ്ധരാത്രിയിലാണ് സംഭവം. സമീപത്തെ മീതേയ് ഗ്രാമങ്ങളുടെ സംരക്ഷണത്തിനായി നിയോഗിച്ച സുരക്ഷാ ഉദ്യോഗസ്ഥർക്ക് നേരെ അക്രമികൾ വെടിയുതിർക്കുകയായിരുന്നു. പ്രദേശത്ത് സുരക്ഷാ സേനയുടെ തിരച്ചിൽ തുടരുകയാണ്.

\*\*\*\*\*

### TERRORISTS KILLED - J&K

ജമ്മു കശ്മീരിലെ ബാരാമുള്ള ജില്ലയിൽ സുരക്ഷാ സേന രണ്ടു ഭീകരരെ വധിച്ചു. വടക്കൻ കശ്മീരിലെ നൗപോര മേഖലയിൽ സുരക്ഷാ സേന നടത്തിയ തിരച്ചിലിനിടെയാണ് ഭീകരരുമായി ഏറ്റുമുട്ടലുണ്ടായത്. കൊല്ലപ്പെട്ട ഭീകരരെ തിരിച്ചറിയാനുള്ള ശ്രമങ്ങൾ

---

തുടരുകയാണ്. പ്രദേശത്ത് നിന്ന് ആയുധങ്ങളും വെടിക്കോപ്പുകളും കണ്ടെടുത്തിട്ടുണ്ട്.

\*\*\*\*\*

## **US-CHINA TIES**

മൂന്ന് ദിവസത്തെ സന്ദർശനത്തിനായി ചൈനയിലെത്തിയ അമേരിക്ക സ്റ്റേറ്റ് സെക്രട്ടറി ആന്റണി ബ്ലിങ്കൻ പ്രസിഡന്റ് ഷി ജിൻപിങ്, വിദേശകാര്യ മന്ത്രി വാങ് യി, മറ്റു ഉന്നത ചൈനീസ് ഉദ്യോഗസ്ഥർ എന്നിവരുമായി കൂടിക്കാഴ്ച നടത്തി. ഹോങ് കോങ്ങ്, ഷിൻജിയാങ്, ടിബറ്റ് എന്നിവിടങ്ങളിലെ ചൈനീസ് ഇടപെടൽ സംബന്ധിച്ച ആശങ്കകൾ യു എസ് പങ്കുവെച്ചു. ദക്ഷിണ ചൈന കടലിലെ സഞ്ചാര സ്വതന്ത്ര്യം സംരക്ഷിക്കപ്പെടണമെന്നും, അന്താരാഷ്ട്ര നിയമങ്ങൾ പാലിക്കപ്പെടണമെന്നും അമേരിക്ക നിലപാട് വ്യക്തമാക്കി. വിവിധ വിഷയങ്ങളിൽ യോജിച്ചു പ്രവർത്തിക്കാനും, ഉഭയകക്ഷി ബന്ധത്തിലെ പ്രശ്നങ്ങൾ പരിഹരിക്കാനും നേതാക്കൾ സന്നദ്ധത പ്രകടിപ്പിച്ചു.

\*\*\*\*\*

## **HEADLINE-4 CLIMATE**

ഒഡീഷയിലും പശ്ചിമ ബംഗാളിലെ ഗംഗാസമതലത്തിലും കടുത്ത ഉഷ്ണതരംഗത്തിന് സാധ്യതയുള്ളതിനാൽ കേന്ദ്ര കാലാവസ്ഥാ വകുപ്പ് ചുവപ്പ് ജാഗ്രത പ്രഖ്യാപിച്ചു. ബിഹാർ, ജാർഖണ്ഡ്, തെലങ്കാന, രായലസീമ, കർണാടക, തമിഴ്നാട്, കിഴക്കൻ ഉത്തർപ്രദേശ്, മാഹി, കൊങ്കൺ, പശ്ചിമ ഉത്തർപ്രദേശ്, തീരദേശ ആന്ധ്രപ്രദേശ്, യാനം എന്നിവിടങ്ങളിൽ

---

ചൊവ്വാഴ്ച വരെ ഉഷ്ണതരംഗത്തിന് സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു.

\*\*\*\*\*

## **KERALA WEATHER**

കേരളത്തിൽ ശക്തമായ ചൂട് തുടരുന്നു. പാലക്കാട് ജില്ലയിലാണ് ഏറ്റവും കൂടുതൽ ചൂട് അനുഭവപ്പെടുന്നത്. 41 ഡിഗ്രി സെൽഷ്യസാണ് ജില്ലയിലെ ഇന്നത്തെ ഉയർന്ന താപനില. ഉഷ്ണതരംഗത്തിന് സാധ്യതയുണ്ടെന്നും മുന്നറിയിപ്പുണ്ട്. ഇന്ന് തൃശൂർ, കൊല്ലം ജില്ലകളിൽ 39 ഡിഗ്രി സെൽഷ്യസ് വരെ താപനില ഉയരാമെന്നും കാലാവസ്ഥാ വകുപ്പ് അറിയിച്ചു. കേരള തമിഴ്നാട് തീരങ്ങളിൽ നാളെ ഉയർന്ന തിരമാലയ്ക്ക് സാധ്യതയുള്ളതിനാൽ തീരപ്രദേശത്ത് ജാഗ്രത നിർദ്ദേശം. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണമെന്നും മുന്നറിയിപ്പുണ്ട്.

\*\*\*\*\*

## **HEADLINE-5 ARCHERY WORLD CUP**

ഷാങ്ഹായിൽ നടക്കുന്ന അമ്പെയ്ത്ത് ലോകകപ്പിൽ സുവർണ്ണ നേട്ടവുമായി ഇന്ത്യൻ താരങ്ങൾ. ജ്യോതി സുരേഖ വെന്നം, അദിതി ഗോപിചന്ദ് സ്വാമി, പർണീത് കൗർ എന്നിവരടങ്ങിയ വനിതാ ടീം ഇറ്റാലിയൻ ടീമിനെ പരാജയപ്പെടുത്തി സ്വർണ്ണം നേടി. ജ്യോതി സുരേഖ വെന്നം- അഭിഷേക് വർമ്മ സഖ്യം കോമ്പൗണ്ട് മിക്സ് വിഭാഗത്തിൽ എസ്റ്റോണിയയെ പരാജയപ്പെടുത്തി സ്വർണ്ണം കരസ്ഥമാക്കി. പുരുഷ വിഭാഗത്തിൽ അഭിഷേക് വർമ്മ, പ്രിയൻഷ്, പ്രഥമേഷ് ഫ്യൂജെ എന്നിവർ അടങ്ങിയ



---

ഇന്ത്യൻ ടീമും സ്വർണ്ണം നേടി. ഫൈനലിൽ നെതർലാൻഡ്സിനെയാണ് ഇവർ പരാജയപ്പെടുത്തിയത്

\*\*\*\*\*

## **IPL**

ഐപിഎൽ ക്രിക്കറ്റിൽ ഇന്ന് രണ്ട് മത്സരം. ആദ്യ മത്സരത്തിൽ ഡൽഹി ക്യാപിറ്റൽസ് മുംബൈ ഇന്ത്യൻസിനെ നേരിടും. ഉച്ചയ്ക്ക് 3.30 ന് ഡൽഹി അരുൺജെയ്റ്റി സ്റ്റേഡിയത്തിലാണ് മത്സരം. വൈകിട്ട് 7.30 ന് ലക്നൗവിൽ നടക്കുന്ന മത്സരത്തിൽ ലക്നൗ സൂപ്പർ ജയൻറ്സും-രാജസ്ഥാൻ റോയൽസും തമ്മിൽ ഏറ്റുമുട്ടും.

\*\*\*\*\*

## **ISL**

ISL ഫുട്ബോൾ സെമിഫൈനൽ രണ്ടാം പാദ മത്സരത്തിൽ ഒഡീഷ, നാളെ മോഹൻ ബഗാൻ FC യെ നേരിടും. കൊൽക്കത്തയിൽ വൈകിട്ട് 7:30നാണ് മത്സരം.

\*\*\*\*\*

## **UAE - TEACHER AWARD**

ഷാർജയിലെ സ്കൂളിൽ അധ്യാപികയായ തിരുവനന്തപുരം സ്വദേശിനിക്ക് അന്താരാഷ്ട്ര പുരസ്കാരം. 'അവർ ഓൺ ഇംഗ്ലീഷ് ഹൈ സ്കൂളിൽ' ജോലി ചെയ്യുന്ന ജീന ജസ്റ്റസിനാണ് കോബ്രിജ് ഡെഡിക്കേറ്റഡ് ടീച്ചേർസ് അവാർഡിന്റെ മിഡിൽ ഈസ്റ്റ് ആൻഡ് നോർത്ത് ആഫ്രിക്ക വിഭാഗത്തിൽ പുരസ്കാരം ലഭിച്ചത്. 2005 മുതൽ യു എ ഇ യിൽ ജോലി ചെയ്ത് വരികയാണ് ജീന. പ്രൈമറി, സെക്കൻഡറി സ്കൂൾ അധ്യാപകരുടെ മികവിന് നൽകുന്ന ആഗോള പുരസ്കാരമാണ് കോബ്രിജ് ഡെഡിക്കേറ്റഡ് ടീച്ചേർസ് അവാർഡ്. 141 രാജ്യങ്ങളിൽ നിന്നായി 14,840 ൽ

---

അധികം സബ്മിഷനുകളാണ് അവാർഡിനായി ഇത്തവണ ലഭിച്ചത്.

\*

\*\*\*\*\*

\*\*\*\*\*

